



# जानकी गाउँपालिका

## स्थानीय राजपत्र

खण्ड: १

संख्या : ३४

प्रमाणिकरण : २०७९।०८।१२

प्रकाशन : २०७९।०८।१८

### भाग-२

#### मानव बेचबिखन तथा ओसारपसार नियन्त्रण समिति गठन तथा परिचालन कार्यविधि, २०७९

मानव बेचबिखन तथा ओसारपसार कार्य नियन्त्रण ऐन २०६४ अनुसार जानकी गाउँपालिकामा मानव बेचबिखन तथा ओसारपसार नियन्त्रण गर्न र त्यस्तो कार्य बाट पीडित व्यक्तिको संरक्षण र पुनर्स्थापना गर्न समिति गठन र परिचालन गर्न बान्छनिय देखिएकोले स्थानीय सरकार संचालन ऐन २०७४ को दफा १०२ को उपदफा (२) र प्रशासकीय कार्यविधि (नियमित गर्ने) ऐन, २०७४ को दफा ४ को उपदफा (१) बमोजिम जानकी गाउँपालिकाले कार्यविधि, २०७९ जारी गरेको छ।

#### परिच्छेद - १

#### प्रारम्भिक:

१. संक्षिप्त नाम र प्रारम्भ: यस कार्यविधिको नाम "मानवबेचबिखन तथा ओसारपसार नियन्त्रण समिति गठन तथा परिचालन कार्यविधि २०७९" रहेको छ।

२. यो कार्यविधि तुरुन्त लागु हुनेछ।

३. विषय वा प्रसंगले अर्को अर्थ नलागेमा यस कार्यविधिमा :

- (क) “बालबालिका” भन्नाले अठार वर्ष उमेर पूरा नगरेका व्यक्ति सम्भन्नु पर्छ ।
- (ख) “ऐन” भन्नाले मानव बेचबिखन तथा ओसारपसार कार्य नियन्त्रण ऐन २०६४ सम्भन्नु पर्छ ।
- (ग) “कार्यपालिका” भन्नाले जानकी गाउँकार्यपालिका सम्भन्नु पर्छ ।
- (घ) “प्रमुख” भन्नाले जानकी गाउँपालिकाको गाउँपालिका अध्यक्ष सम्भन्नु पर्छ ।
- (ङ) “उप-प्रमुख” भन्नाले जानकी गाउँपालिकाको गाउँपालिका उपाध्यक्ष सम्भन्नु पर्छ ।
- (च) “कार्यपालिका सदस्य” भन्नाले जानकी गाउँकार्यपालिका सदस्यलाई सम्भन्नु पर्छ ।
- (छ) “प्रमुख प्रशासकीय अधिकृत” भन्नाले जानकी गाउँपालिका प्रमुख प्रशासकीय अधिकृत सम्भन्नु पर्छ ।
- (ज) “पीडित” भन्नाले बेचिएको, ओसारपसार गरिएको वा वेश्यावृत्तिमा लगाइएको व्यक्ति सम्भन्नु पर्छ ।
- (झ) “समिति” भन्नाले यस कार्यविधि अनुसार गठन भएको समिति सम्भन्नु पर्छ ।
- (ञ) “शोषण” भन्नाले दास तुल्याउने, बाँधा बनाउने कार्य सम्भन्नु पर्छ र सो शब्दले प्रचलित कानून बमोजिम बाहेक मानिसको अंग भिकने कार्य समेतलाई जनाउँछ ।
- (ट) “वडाअध्यक्ष” भन्नाले जानकी गाउँपालिका अन्तरगतका वडाहरुका अध्यक्ष लाई सम्भन्नु पर्दछ ।
- (ठ) “वडासदस्य” भन्नाले जानकी गाउँपालिका अन्तरगतका वडा समितिका वडा सदस्यहरुलाई सम्भन्नु पर्दछ ।
- (ड) “सामाजिक संस्था” भन्नाले प्रचलित कानून बमोजिम दर्ता भई स्थापना भएको गैर नाफामूलक संस्थालाई सम्भन्नु पर्छ र सो शब्दले यस्तै प्रकृतिका अन्य गैरसरकारी संस्था समेतलाई जनाउँछ ।
- (ढ) “निजी संस्था” भन्नाले प्रचलित कानून बमोजिम दर्ता भई स्थापना भएको नाफामूलक संस्थालाई सम्भन्नु पर्छ र सो शब्दले यस्तै प्रकृतिका अन्य कम्पनी समेतलाई जनाउँछ ।

## परिच्छेद - २

### जानकी गाउँपालिका मानवबेचबिखन तथा ओसारपसार नियन्त्रण समितिको गठन तथा काम, कर्तव्य र अधिकार

**३. मानवबेचबिखन तथा ओसारपसार नियन्त्रण समिति गठन :** (१) जानकी गाउँपालिका भित्रको मानव बेचबिखन तथा ओसारपसार नियन्त्रण गर्न र त्यस्तो कार्य बाट पीडित व्यक्तिको संरक्षण र पुर्नस्थापना गर्न मानव बेचबिखन तथा ओसारपसार नियन्त्रण समिति रहनेछ ।

(२) समितिको गठन देहाय बमोजिम हुनेछ :-

- (क) जानकी गाउँपालिकाको अध्यक्ष वा निजले तोकेको गाउँकार्यपालिकाको सदस्य - संयोजक
- (ख) जानकी गाउँपालिकाको सामाजिक विकास समिति संयोजक - सदस्य
- (ग) जानकी गाउँकार्यपालिका सदस्य मध्ये दलित, महिला गाउँपालिकाको गाउँकार्यपालिकाले तोकेका तीन जना - सदस्य
- (घ) गाउँपालिका शिक्षा शाखा प्रमुख तथा प्रतिनिधि - सदस्य
- (ङ) पत्रकार महासंघ बाँके शाखाले तोकिएको पठाएका जानकी क्षेत्रको पत्रकार महासंघको प्रतिनिधि -सदस्य
- (च) गाउँपालिका अध्यक्षले तोकिएको पठाएका पालिका स्तरीय बाल क्लबका प्रतिनिधि बालक र बालिका दुई जना - सदस्य

- (छ) मानवबेचबिखनका विरुद्ध कार्यरत गैरसरकारी संस्था प्रमुख तथा प्रतिनिधि पालिका प्रमुखले तोकि पठाएको एक जना -सदस्य
- (ज) इलाका प्रहरी कार्यालय जानकीका प्रतिनिधि -सदस्य
- (झ) न्यायक समितिको संयोजक वा निजले तोकेको न्यायीक समितिका सदस्य एक जना- सदस्य
- (ञ) गाउँपालिकाका कानुनी सल्लाकार - सदस्य
- (ट) मानवबेचबिखा बाट पिडित प्रभावित वा मानव बेचबिखन विरुद्ध कार्यरत महिला एक जना -सदस्य
- (ठ) गाउँपालिका अध्यक्षले तोकेको किशोरी संजालका प्रतिनिधि एक जना - सदस्य
- (ड) गाउँपालिका स्वस्थ शाखा प्रमुख एक जना - सदस्य
- (ढ) गाउँपालिका भित्रका महिला सहकारी संस्था वा निगरानी समूहका प्रतिनिधि एक जना - सदस्य
- (ण) महिला तथा बालबालिका शाखा प्रमुख - सदस्य सचिव

**४. समितिको बैठक सम्बन्धी व्यवस्था:** (१) संयोजकले तोकेको मिति,समय र स्थानमा समितिको बैठक बस्नेछ ।

- (२) कम्तीमा तीन महिनाको एक पटक बैठक बस्नेछ । समितिको सचिवले समितिको बैठक बस्ने मिति, समय र स्थान तोकिएको बैठकमा छलफल हुने विषयसूची सहितको सूचना बैठक बस्ने समय भन्दा चौबीस घण्टा अगावै सबै सदस्यले पाउने गरी पठाउनु पर्नेछ ।
- (३) समितिका पचास प्रतिशत भन्दा बढी सदस्य उपस्थित भएमा बैठकको लागि गणपूरक संख्या पुगेको मानिनेछ ।
- (४) उपदफा (२) र (३) मा जुनसुकै कुरा लेखिएको भएता पनि समितिको बैठक तत्काल बोलाउन आवश्यक भएमा संयोजकले गाउँपालिका अध्यक्षसंग समन्वय गरी जुनसुकै बेला पनि समितिको बैठक बोलाउन सक्नेछ र त्यस्तो अवस्थामा संयोजक र घटीमा १ जना सदस्य सहित सचिव उपस्थित भएमा समितिको बैठक बस्न सक्नेछ ।
- (५) समितिको बैठक संयोजको अध्यक्षतामा बस्नेछ ।
- (६) समितिको निर्णय बहुमतद्वारा हुनेछ र मत बराबर भएमा अध्यक्षले निर्णायक मत दिनेछ ।
- (७) समितिले आवश्यकता अनुसार सम्बन्धित निकाय वा संघ संस्थाका प्रतिनिधि र विज्ञलाई बैठकमा आमन्त्रण गर्न सक्नेछ ।
- (८) समितिको बैठक सम्बन्धी अन्य मापदण्ड समिति आफैले निर्धारण गरे बमोजिम हुनेछ ।
- (९) समितिको निर्णय सचिवले प्रमाणित गरी राख्नेछ ।

**५. समितिको काम, कर्तव्य र अधिकार:** समितिको काम, कर्तव्य र अधिकार देहाय बमोजिम हुनेछ:-

- (क) उद्धार गरिएका व्यक्तिको परिचय खुल्ने आधिकारिक कागजात नभएमा त्यस्ता कागजात बनाउनका लागि सम्बन्धित निकायमा सिफारिस गर्ने ।
- (ख) जानकी गाउँपालिकामा पुनर्स्थापना केन्द्र संचालन गर्ने सोको अनुगमन र आवश्यकता अनुसार सहयोग गर्ने ।
- (ग) मानव बेचबिखन तथा ओसारपसार विरुद्ध जनचेतना अभिवृद्धि गर्ने,जागरण सिर्जना गर्ने, गराउने ।
- (घ) जानकी गाउँपालिका स्तरको आवश्यकता एवं माथिल्लो समितिले बनाएको नीति र योजना अन्तर्गत रही कार्यक्रमको कार्यान्वयन गर्ने, गराउने ।
- (ङ) जानकी गाउँपालिकामा बेचबिखन तथा ओसारपसारको जोखिममा रहेका व्यक्तिको संरक्षण र उद्धार गर्ने ।

- (च) मानव बेचबिखन तथा ओसारपसारका विरुद्ध जानकी गाउँपालिकामा कार्यरत संघ संस्थाहरू बीच समन्वय गर्ने ।
- (छ) मानव बेचबिखन तथा ओसारपसार संग सम्बन्धित लगत तथा अभिलेख अद्यावधिक गर्ने, गराउने र कार्यक्रम कार्यान्वयनको प्रगति प्रतिवेदन गाउँकार्यपालिका बैठक र गाउँ सभामा पेश गर्ने ।
- (ज) जानकी गाउँपालिकामा बेचबिखन प्रभावितका लागि राहत कोष स्थापना तथा सञ्चालन गर्ने ।
- (झ) मानव बेचबिखन तथा ओसारपसार नियन्त्रण विकासका साभेदार तथा जिल्लास्तरका अन्य निकायहरू बीच समन्वय गर्ने र मानव बेचबिखन तथा ओसारपसार नियन्त्रणको क्षेत्रमा कार्य गर्न उत्प्रेरित गर्ने ।
- (ड) मानव बेचबिखन तथा ओसारपसारमा परेका घटनाहरूका सम्बन्धमा प्राप्त जानकारी प्राप्त गर्ने र कानूनी कारवाहीमा आवश्यक सहयोग गर्ने ।
- (च) संघिय र प्रदेश स्तरीय मानव बेचबिखन तथा ओसारपसार नियन्त्रण समिति संग समन्वय गरी कार्यक्रम गर्ने, गराउने ।
- (छ) मानव बेचबिखन तथा ओसारपसार नियन्त्रण सम्बन्धि वार्षिक कार्ययोजना तयार पार्ने र गाउँकार्यपालिका र गाउँ सभामा पेश गर्ने, गराउने ।

### परिच्छेद - ३

#### वडा स्तरीय मानव बेचबिखन तथा ओसारपसार नियन्त्रण समितिको गठन तथा काम, कर्तव्य र अधिकार

- ३. वडा स्तरीय मानव बेचबिखन तथा ओसार पसार नियन्त्रण समिति:** (१) वडा भित्रको मानव बेचबिखन तथा ओसार पसार नियन्त्रण सम्बन्धी कार्यलाई प्रभावकारी रूपमा सञ्चालन गर्न एक समिति रहनेछ ।
- (२) समितिको गठन देहाय बमोजिम हुनेछ :-
- (क) वडा अध्यक्ष वा निजले तोकेको वडा सदस्य - संयोजक
- (ख) वडा समितिका सदस्यहरू - सदस्य
- (ग) वडा अध्यक्षले तोकि पठाएका वडा स्तरीय बाल क्लबका प्रतिनिधि बालक र बालिका दुई जना - सदस्य
- (घ) मानव बेचबिखनका विरुद्ध कार्यरत गैरसरकारी संस्थाका प्रमुख तथा प्रतिनिधी वडा अध्यक्षले तोकि पठाएको एक जना -सदस्य
- (ड) आधारभुत स्वास्थ्य केन्द्र वा स्वयमसेवीका मध्येबाट एक जना सदस्य
- (च) किशोरी संजालका प्रतिनिधि एक जना सदस्य
- (छ) वडा अध्यक्षले तोकि पठाएको अपाङ्गता भएका व्यक्ति मध्येबाट एक जना सदस्य
- (ज) विद्यालयका प्राधानाध्यपक वा निजले तोकि पठाएको शिक्षक एक जना सदस्य
- (झ) प्रहरी प्रतिनिधि एक जना सदस्य
- (ञ) वडा सचिव - सदस्य सचिव
- ४. समितिको बैठक सम्बन्धी व्यवस्था:** (१) संयोजकले तोकेको मिति,समय र स्थानमा समितिको बैठक बस्नेछ ।
- (२) कम्तीमा दुई महिनाको एक पटक बैठक बस्नेछ । समितिको सचिवले समितिको बैठक बस्ने मिति, समय र स्थान तोकि बैठकमा छलफल हुने विषयसूची सहितको सूचना बैठक बस्ने समय भन्दा चौबीस घण्टा अगावै सबै सदस्यले पाउने गरी पठाउनु पर्नेछ ।
- (३) समितिका पचास प्रतिशत भन्दा बढी सदस्य उपस्थित भएमा बैठकको लागि गणपूरक संख्या पुगेको मानिनेछ ।

(४) उपदफा (२) र (३) मा जुनसुकै कुरा लेखिएको भएता पनि समितिको बैठक तत्काल बोलाउन आवश्यक भएमा संयोजकले जुनसुकै बेला पनि समितिको बैठक बोलाउन सक्नेछ र त्यस्तो अवस्थामा संयोजक र घटीमा १ जना सदस्य सहित सचिव उपस्थित भएमा समितिको बैठक बस्न सक्नेछ ।

(५) समितिको बैठक संयोजकको अध्यक्षतामा बस्नेछ ।

(६) समितिको निर्णय बहुमतद्वारा हुनेछ र मत बराबर भएमा संयोजकले निर्णायक मत दिनेछ ।

(७) समितिले आवश्यकता अनुसार सम्बन्धित निकाय वा संघ संस्थाका प्रतिनिधि र विज्ञलाई बैठकमा आमन्त्रण गर्न सक्नेछ ।

(८) समितिको निर्णय सचिवले प्रमाणित गरी राख्नेछ ।

**५. समितिको काम, कर्तव्य र अधिकार:** समितिको काम, कर्तव्य र अधिकार देहाय बमोजिम हुनेछ:-

(क) मानव बेचबिखन तथा ओसारपसार वडाभित्रका तथ्याङ्क र सूचना संकलन गर्ने, अद्यावधिक गर्ने ।

(ख) विशेष हेरचाहा र संरक्षणको आवश्यकता भएका मानव बेचबिखन तथा ओसार पसारमा परेकाहरुको पहिचान गर्ने सिफारिस गर्ने ।

(ग) मानव बेचबिखन तथा ओसारपसार नियन्त्रणका लागि संरक्षण र संवर्द्धनका निमित्त चेतना अभिवृद्धि, जागरण सिर्जना गर्ने, गराउने ।

(घ) वडा स्तरमा सञ्चालन भएका कार्यक्रमहरु गाउँपालिका स्तरीय समिति बीच समन्वय गर्ने र कार्यक्रमलाई प्रभावकारी बनाउन सहयोग गर्ने ।

(ङ) वार्षिक कार्ययोजना तयार पार्ने र गाउँपालिका स्तरीय समितिमा पेश गर्ने ।

(च) कार्यक्रम कार्यान्वयनको प्रगति प्रतिवेदन गाउँपालिका स्तरीय समिति बैठक पेश गर्ने ।

#### **परिच्छेद - ४**

##### **विविध**

६. यस अधि भए गरेका मानव बेचबिखन तथा ओसार पसार नियन्त्रण सम्बन्धी काम कार्वाही यसै कार्यविधि अनुसार भएको मानिनेछ ।

७. यस कार्यविधिमा लेखिएको कुरामा यसै बमोजिम र अन्यमा प्रचलित कानून बमोजिम हुनेछ ।

८. बाधा अडकाउ फुकाउने अधिकार : यस कार्यविधिको कार्यान्वयनमा कुनै बाधा अडकाउ परेमा वा व्याख्या गर्ने अधिकार जानकी गाउँकार्यपालिकालाई हुनेछ ।

९. संशोधन : यस कार्यविधिमा आवश्यकता अनुसार गाउँकार्यपालिकाले आवश्यक संशोधन गर्न सक्नेछ ।

आज्ञाले,  
प्रमुख प्रशासकीय अधिकृत